

पोषण भी-पढ़ाई भी पर कार्यशाला



छिंदवाड़ा, देशबन्धु। शासन द्वारा बच्चों को पढ़ाई के साथ साथ पोषण आहार में ध्यान देने के लिए विशेष पहल की गई है। हालांकि महिला बाल विकास विभाग के अधिकारी अपने दायित्वों की निर्वाहन के बजाय शासन के आदेशों की प्रतीक्षा करते रहते हैं। अब जबकि आदेश आया है तब प्रशिक्षण सह कार्यशाला का आयोजन किया जा रहा है।

इसके पहले कार्यक्रम अधिकारी मोनिका बिसेन थी अब हेमंत छेकर हो गए हैं जिनके द्वारा योजनाओं का अमली जामा पहनाने का प्रयास शुरू कर दिया गया है इसमें कितनी सफलता मिलेगी यह तो समय ही बजाएगा।

मिली जानकारी के अनुसार पोषण भी पढ़ाई भी कार्यशाला के अंतर्गत उपस्थित सभी कोर्स के परियोजना अधिकारी एवं मास्टर ट्रेनर पर्यवेक्षक को आज जिला कार्यक्रम अधिकारी महिला एवं बाल विकास डॉ. हेमन्त छेकर द्वारा जिला पंचायत छिंदवाड़ा के सभागृह में प्रशिक्षण दिया गया। प्रशिक्षण के अंतर्गत तीन दिवसीय प्रशिक्षण कार्यक्रम केलेन्डर पर विस्तृत चर्चा की गई। जिला कार्यक्रम अधिकारी महिला एवं बाल विकास डॉ. छेकर ने बताया कि प्रशिक्षण कार्यक्रम के अंतर्गत प्रथम बैच २४ से २६ मार्च २०२५ तक एवं द्वितीय बैच २७ से २९ मार्च २०२५ तक

आयोजित किया जायेगा। तीन दिवसीय प्रशिक्षण कार्यक्रम में कोर्स एवं मास्टर ट्रेनर द्वारा आंगनवाड़ी कार्यकर्ताओं को प्रशिक्षित किया जायेगा। प्रशिक्षण में शाला पूर्व शिक्षा आधारशाला एवं वर्कबुक को विस्तृत जानकारी उपस्थित मास्टर ट्रेनर एवं कोर्स के साथ साझा किया गया।

वीडियो के माध्यम से आंगनवाड़ी की आदर्श गतिविधियों को प्रस्तुत किया गया। तीन दिवसीय प्रशिक्षण कार्यक्रम की गतिविधि एवं शीर्षक तथा तय समयवधि में पूर्ण कराने के लिये उपस्थित प्रत्येक परियोजना अधिकारी एवं पर्यवेक्षक से जिला कार्यक्रम अधिकारी डॉ. छेकर द्वारा चर्चा की गई।

भगतसिंह फोर्स की मशाल यात्रा आज

छिंदवाड़ा, देशबन्धु। भगत सिंह फोर्स छिंदवाड़ा के जिलाध्यक्ष शैलेन्द्र यादव ने जारी विज्ञप्ति में बताया भगत सिंह के बलिदान दिवस पर विगत १६ वर्षों से लगातार २३ मार्च को प्रतिवर्ष भगत सिंह के बलिदान दिवस पर मशाल यात्रा का आयोजन किया जा रहा है।

इसी क्रम में इस १७ वें वर्ष भी दिनांक २३ मार्च दिन रविवार को शाम ६ बजे मशाल यात्रा का आयोजन किया गया है, जो कि स्थानीय लाल बाग रेलवे क्रासिंग के पास से प्रारंभ होकर पवार टी हाउस, बैल बाजार चौक से होकर स्टेडियम ग्राउंड शहीद स्मारक पर मशाल यात्रा का समापन होगा एवं देश के वीर शहीदों को श्रद्धांजली दी जायेगी।

उन्होंने समस्त सामाजिक संगठनों एवं नगरवासियों से अपील की है कि इस अवसर पर अधिक से अधिक संख्या में उपस्थित होकर कार्यक्रम को सफल बनायें।

छिंदवाड़ा में रक्तदान का महायज्ञ

छिंदवाड़ा, देशबन्धु। २२ मार्च को जिला हॉस्पिटल छिंदवाड़ा में महादान १०.०० का आयोजन सफलतापूर्वक संपन्न हुआ। इनर व्हील क्लब, रोटररी क्लब, रोटररी क्लब प्राइड, रोटररी क्लब छिंदवाड़ा और कार्योंन कॉलेज के संयुक्त तत्वावधान में हुए इस आयोजन में विद्यार्थियों और शहरवासियों ने उत्साहपूर्वक रक्तदान किया।

इस अवसर पर विश्व महादान १०.० अध्यक्ष अमन खान, समाज सेवी ब्राउन मेडम, रोटररी क्लब प्राइड अध्यक्ष अंजली नायक, इनर व्हील क्लब की अध्यक्ष डिंपल पाटनी, सेंट्रल रो मोनाली खंडेलवाल, श्वेता पाटनी, घई, हर्ष बाला अनेजा, हिना पाटनी, दीपाली साहू, राखी गुप्ता, ऋगु गौयल, हर्षा पोपली, रोशनी मालवीय, ट्रेट्टे से सह मंडल अध्यक्ष सुषी अंबुदुल तहसीन, चार्टर्ड प्रेसिडेंट अफजल खान, कोशिका विश्वकर्मा, आरिफ खान सहित अन्य गणमान्य



लोग उपस्थित रहे। यह आयोजन रोटररी ससाह में अंतरराष्ट्रीय रक्तदान महादान अभियान का हिस्सा रहा, जिसमें युवाओं ने रक्तदान का संदेश दिया। एक रक्तदाता, तीन नई जिंदगी के संकल्प के साथ छिंदवाड़ा ने समाज सेवा में अपनी भागीदारी सुनिश्चित की।

सार-समाचार

रामनवमी को लेकर हिन्दू उत्सव समिति की बैठक आज

छिंदवाड़ा, देशबन्धु। मर्यादा पुरुषोत्तम भगवान श्रीराम के जन्मोत्सव, रामनवमी के अवसर पर हिन्दू उत्सव समिति द्वारा विशाल वाहन रैली का आयोजन किया जाता है। आगामी ६ अप्रैल को रामनवमी का त्यौहार है और इसे भव्य रूप देने के लिए आज शाम ४ बजे स्थानीय शांतिनाथ लॉन में एक वृहद बैठक का आयोजन किया गया है।

इस बैठक में सभी धर्म प्रेमी बंधुओं से, युवाओं से, मातृशक्ति से, सभी धार्मिक मंडलों से, सामाजिक संगठनों से अधिक से अधिक संख्या में उपस्थित होकर अपने सुझाव और मार्गदर्शन देने की अपील हिन्दू उत्सव समिति द्वारा की गई है। हिन्दू उत्सव समिति के कार्यकर्ता की बैठक में गुरजीत सिंह बेदी, (शंटी) को हिन्दू उत्सव समिति का अध्यक्ष चुना गया है। हरिओम सोनी हिन्दू उत्सव समिति के संरक्षक होंगे। हिमाचल ठाकुर को प्रचार प्रसार प्रमुख का दायित्व सौंपा गया है। हिन्दू उत्सव समिति ने समस्त कार्यकारिणी का पुनर्गठन कर आगामी रामनवमी के त्यौहार को भव्य और दिव्य रूप से मनाने का संकल्प लिया है। हिन्दू उत्सव समिति के कार्यकारिणी की बैठक में २०२३-२४ का आय व्यय का लेखा जोखा प्रस्तुत कर आगामी कार्यक्रम की रूपरेखा भी तैयार की है।

अवैध मादक पदार्थ गांजे के साथ आरोपी गिरफ्तार

छिंदवाड़ा, देशबन्धु। पुलिस अधीक्षक अजय पाण्डेय व अनुविभागीय (पुलिस) रवीन्द्र मिश्रा, थाना प्रभारी राजेन्द्र धुवें के मार्गदर्शन में अवैध गतिविधियों के संबंध में सतत कार्यवाही करने हेतु निर्देशित किया गया है। इसी तारतम्य में दिनांक २१ मार्च को प्राप्त मुखबिर सूचना अर्जुन बनवारी निवासी नर्मदा वेयर हाउस के बाजू में सिंगोडी (अमरवाड़ा) अपने घर में गोदरेज की आलमारी में गांजा रखकर आने जाने वालों को पीने के लिये अवैध रूप से बेच रहा है, सूचना पर तत्काल गवाहों एवं पुलिस स्टाफ के साथ मुखबिर के बताये स्थान पर घेराबंदी कर रेड कार्यवाही की गई, मौके पर आरोपी अर्जुन निवासी दुर्गा प्रसाद बनवारी उम्र २५ वर्ष निवासी मां नर्मदा वेयर हाउस के बाजू में सिंगोडी अमरवाड़ा के क४जे से अवैध मादक पदार्थ गांजा कुल वजन ४८४ ग्राम एवं गांजा बिक्री के ३७००/- रुपये जप्त किया गया। आरोपी का कूट एनडीपीएस ए१८ की धाराओं के अंतर्गत दंडनीय पाए जाने पर आरोपी के विरुद्ध अपराध पंजीबद्ध कर विवेचना में लिया गया। चौकी प्रभारी सिंगोडी उप निरी पंकज राय, सजिन राजकुमार सनोडिया, प्र.आर. रामदयाल मरावी, आरक्षक इकलेश, आरक्षक पीयूष, आरक्षक गुरमुख बघेल, महिला आरप दिव्या बिसेन की विशेष भूमिका रही।

आत्महत्या प्रताड़ना मामले में ससुर-पति दोषमुक्त

नरसिंहपुर, देशबन्धु। न्यायालय चतुर्थ अतिरिक्त सत्र न्यायाधीश श्रीमती रश्मिना चतुर्वेदी ने पुलिस थाना गोटेगांव अंतर्गत ग्राम कुटरी में मृतिका ग्यारसी बाई की आत्महत्या प्रताड़ना मामले आरोपी राधेश्याम ठाकुर एवं चतुर ठाकुर को दोषमुक्त बरी कर दिया। दिनांक 27 अक्टूबर 2024 को ग्यारसी बाई का शव केसली के जंगल में फांसी पर लटका हुआ मिला था। पुलिस ने मृतिका के ससुर राधेश्याम ठाकुर और पति चतुर सिंह को मृतिका को शारीरिक एवं मानसिक रूप से प्रताड़ित करने और आत्महत्या हेतु दुष्प्रेरित करने के अपराध में धारा 85, 108, 3(5) भारतीय न्याय संहिता के तहत गिरफ्तार कर मामला विचारण हेतु प्रस्तुत किया था। साक्ष्य के अभाव में न्यायालय ने दोनों आरोपियों को निर्दोष बरी कर दिया। मामले में आरोपियों की पैरवी एडवोकेट देवेन्द्र गोस्वामी देवू ने की।

युवा संगम कार्यक्रम का आयोजन कल

नरसिंहपुर, देशबन्धु। जिला स्तरीय स्वरोजगार/अप्रेंटिसशिप एवं रोजगार के अवसर के लिए युवा संगम कार्यक्रम शासकीय स्नातकोत्तर महाविद्यालय नरसिंहपुर में 24 मार्च को प्रातः 10.30 बजे से सायं 4 बजे तक जनप्रतिनिधियों की उपस्थिति में आयोजित किया जायेगा। कार्यक्रम में शासन की विभिन्न स्वरोजगार मूलक योजनाओं के ऋण वितरण पत्र जारी किये जायेंगे। स्वरोजगार मूलक योजनाओं के बारे में विभागों द्वारा जानकारी प्रदान की जायेगी। इसके साथ ही विभिन्न प्रतिष्ठित कम्पनियों द्वारा अभ्यर्थियों का चयन कर रोजगार के अवसर उपलब्ध कराये जायेंगे।

पीजी कॉलेज में मनाया विश्व उपभोक्ता दिवस



छिंदवाड़ा, देशबन्धु। विश्व उपभोक्ता अधिकार दिवस के अवसर पर शासकीय पी.जी. कॉलेज छिंदवाड़ा में कार्यक्रम आयोजित किया गया। इस कार्यक्रम की अध्यक्षता जिला उपभोक्ता आयोग के अध्यक्ष श्यामाचरण उपाध्याय ने की, जबकि उपभोक्ता फोरम के सदस्य मोहन सोनी और नीता मालवीय विशेष रूप से उपस्थित रहे। कार्यक्रम में ए.डी.एम. के.सी. बोपचे, उप जिला अध्यक्ष राजनंदिनी सिंह ठाकुर, प्रमुख वक्ता डॉ. अमर सिंह, नापतोल निरीक्षक शैलेन्द्र सिंह, संयोजक कन्जूमर फर्स्ट एन.जी.ओ. डॉ. राजेन्द्र कुमार मिश्रा तथा खाद्य नागरिक आपूर्ति एवं उपभोक्ता संरक्षण विभाग के अधिकारी व कर्मचारी उपस्थित थे।

कार्यक्रम का शुभारंभ दीप प्रज्वलन एवं सरस्वती वंदना से हुआ। प्रमुख वक्ता डॉ. अमर सिंह ने उपभोक्ताओं को उनके अधिकारों के प्रति जागरूक करते हुए बताया कि यदि किसी उपभोक्ता को खरीदी गई वस्तु या सेवा में कोई कमी पाई जाती है तो वह जिला उपभोक्ता फोरम में आवेदन देकर क्षतिपूर्ति प्राप्त कर सकता है।

कार्यक्रम के अध्यक्ष श्यामाचरण उपाध्याय ने उपभोक्ता संरक्षण अधिनियम २०१९ की जानकारी देते हुए बताया कि इस अधिनियम के तहत उपभोक्ताओं को उनके अधिकारों की रक्षा के लिए विशेष प्रावधान किए गए हैं। उन्होंने बताया कि इस अधिनियम में केंद्रीय उपभोक्ता संरक्षण प्राधिकरण का गठन किया गया है, जो उपभोक्ता अधिकारों के उल्लंघन, अनुचित व्यापार और भ्रामक विज्ञापनों से संबंधित मामलों को नियंत्रित करता है।

जिला, राज्य और राष्ट्रीय स्तर पर गठित आयोगों में क्रमशः एक करोड़, १० करोड़

और १० करोड़ से अधिक के दावों की सुनवाई का अधिकार है।

कार्यक्रम के दौरान पश्चोत्तरी का आयोजन भी किया गया, जिसमें सही उत्तर देने वाले प्रतिभागियों को पुरस्कृत किया गया। डॉ. अनिल जैन ने अपने अनुभव साझा करते हुए बताया कि उन्होंने एक सोनी टीवी की खराबी को लेकर उपभोक्ता फोरम में शिकायत दर्ज की थी, जिसके बाद फोरम ने सोनी कंपनी व विक्रेता को ३००० रुपये का हर्जाना देने और टीवी के स्पेयर पार्ट्स बदलवाने का आदेश दिया।

इस अवसर पर श्रीमती मीनाक्षी कोरी ने अपनी समस्या साझा करते हुए बताया कि उन्होंने गौरी ग्रीन के संचालक से प्लॉट खरीदा था, लेकिन न तो प्लॉट मिला और न ही उनकी जमा राशि लौटाई गई। इस पर संबंधित अधिकारियों ने उन्हें उचित समाधान बताया।

विश्व जल दिवस पर नुकड़ नाटक

छिंदवाड़ा, देशबन्धु। हर घर अभिनय हर घर नाटक पर रंगकर्मी हर घर रंगकर्मी महाभियान के अंतर्गत हुआ नुकड़ नाटक बिन पानी सब सून विश्व जल दिवस पर डॉ. पवन नेमा के निर्देशन में हुआ नुकड़ नाटक बिन पानी सब सून का मंचन जिसका लेखन प्रवीण चौरागढ़े और सह निर्देशन अदिति जोशी ने किया।

नाटक जल संरक्षण हेतु प्रेरित करता है साथ ही पानी का बचाव उपयोग के उपाय बताता है, हर घर अभिनय हर घर नाटक पर रंगकर्मी हर घर रंगकर्मी महाभियान के अंतर्गत हुआ इसके पूर्व भी ३२ नुकड़ नाटकों का मंचन इस महाभियान में

किया गया है।

नुकड़ नाटक में अभिनय डॉ.पवन नेमा, प्रवीण चौरागढ़े, रियांशी बघेल, प्राची बघेल, धीरज डेहेरिया, आर्यन डेहेरिया, आनाया नेमा ने किया। मंचन शासकीय जवाहर कन्या हाय स्कूल में किया गया

डॉ. पवन नेमा ने किया बिन पानी सब सून का निर्देशन

दिनेश भट्ट एवं समस्त शिक्षण गण उपस्थित थे

डॉ. पवन नेमा बताते हैं इस नुकड़ नाटक के जरिये हम लोगों को पक्षियों के लिए छत पर पानी और दाना रखने की अपील कर रहे हैं साथ ही गर्मियों में पानी के कम उपयोग और उनके बचाव हेतु नुकड़ नाटकों का लगातार गांवों और जिले में मंचन किया जा रहा है



तीन दिवसीय पुस्तक एवं गणवेश मेले का आयोजन 27 से

छिंदवाड़ा, देशबन्धु। म.प्र. शासन के स्कूल शिक्षा विभाग बोपाल के २७ अप्रैल २०२४ के परिपत्र के अनुक्रम में म.प्र. निजी विद्यालय फीस तथा संबंधित विषयों का विनियमन अधिनियम २०१७ एवं सह पठित नियम २०२० के प्रावधानों का संयुक्त रूप से पालन के लिये २७ से २९ मार्च २०२५ तक प्रातः ११ से शाम ६ बजे तक शासकीय महारानी लक्ष्मीबाई कन्या उच्चतर माध्यमिक विद्यालय छिंदवाड़ा में ३ दिवसीय पुस्तक एवं गणवेश मेले का आयोजन किया गया है।

एनएसएस शिविर में वानिकी दिवस पर दिया पर्यावरण संरक्षण का संदेश



छिंदवाड़ा, देशबन्धु। श्रम सेवा सहयोग की भावना से कार्य करने को संकल्पित राष्ट्रीय सेवा योजना के विद्यार्थियों ने अपने विशेष दिवस शिविर के पांचवें दिन विश्व वानिकी दिवस के अवसर पर आम जनों को पर्यावरण संरक्षण का संदेश दिया साथ ही उन्होंने ज्यादा से ज्यादा पौधे लगाने के लिए लोगों से आग्रह किया।

ज्ञान ज्योति उच्चतर माध्यमिक विद्यालय खजरी छिंदवाड़ा की राष्ट्रीय सेवा योजना इकाई के विशेष सात दिवसीय शिविर के दौरान ग्राम सोमाढाना, झंडा, गाडरीढाना, डिमराढाना, खजरी, शिक्षक कॉलोनी, कृष्णा नगर सहित अन्य स्थानों पर रासेयो के स्वयं सेवकों ने प्राचर्य एवम कार्यक्रम अधिकारी विनोद तिवारी के नेतृत्व में टीम बनाकर लोगों के घरों

पर दस्तक देकर लोगों को पर्यावरण संरक्षण का संदेश दिया।

शिविर के दौरान नुकड़ नाटक से लोगों को पर्यावरण के बढ़ते प्रदूषण एवम इसके प्रभाव एवम पर्यावरण का संरक्षण कैसे करे बताया। बौद्धिक सत्र में पर्यावरण जानकर वन विभाग के सेवा निवृत्त अधिकारी श्री मिश्रा ने विश्व वानिकी दिवस के महत्व पर प्रकाश डालते हुए कहा की सभी लोगों को ज्यादा से ज्यादा पौधा लगाना चाहिए एवं वन संपदा को संरक्षित करने वन विभाग के लोगों के साथ साथ आम जनों को भी अपने प्रयास करना चाहिए। उन्होंने घटते वन क्षेत्र पर चिंता व्यक्त करते हुए कहा की जिस गति से हम अपने अत्याधुनिकीकरण की ओर बढ़ रहे हैं वैसे वैसे पेड़ पौधे की की कटाई भी हो रही है इसे

रोकना होगा नहीं तो विश्व वानिकी दिवस पर हम अपनी आने वाली पीढ़ी को चित्रों के माध्यम से ही पेड़ पौधे दिखा पाएंगे। एन एस एस शिविर में रासेयो कार्यक्रम अधिकारी विनोद तिवारी ने पौधों का महत्व बताते हुए औषधि पौधे की उपयोगिता बताई एवम बच्चों को पौधा भेंट किया।सभी ने पर्यावरण संरक्षण की शपथ भी ली। शिविर में रासेयो स्वयं सेवकों ने लक्ष्य गीत उठे समाज के लिए उठे उठे जगो सौराष्ट्र के लिए जगो जगो से उपस्थित लोगों में देशभक्ति के भाव जाग्रत किए। सभी ने पर्यावरण जागरूकता रैली के माध्यम से पर्यावरण संरक्षण का संदेश भी दिया। नुकड़ नाटक के प्रतिभागियों को पौधा भेंट किया गया।

शहीद भगत सिंह, राजगुरु और सुखदेव के शहादत दिवस पर किया मेगा रक्तदान शिविर

छिंदवाड़ा, देशबन्धु। नेशनल इंटीग्रेटेड मेडिकल एसोसिएशन (नीमा) छिंदवाड़ा जिला शाखा द्वारा नेशनल इंटीग्रेटेड फोरम ऑफ आर्टिस्ट्स एंड एंटीविस्ट्स के सहयोग से कैम्पियन संवेदना २ के अंतर्गत मेगा रक्तदान शिविर का आयोजन किया गया है। जिसमें अनेकों रक्तदाताओं ने रक्त दान करके अपना योगदान दिया।

इस शिविर को सफल करने में नीमा अध्यक्ष डॉ. गणेश प्रसाद साहू, सचिव डॉ. अरविंद राउत, डॉ. हरिप्रसाद सतनामी, डॉ. कमलेश सोनार, डॉ. मयंक कुमार साहू, अविकांत बेले, प्राची गुप्ता, राहुल विश्वकर्मा, नरसिंग ऑफिसर जुबेदा बानो, प्रियंका बारकोनिया का सहयोग रहा। ईश्वर के माध्यम से यहां संदेश भी दिया गया कि रक्तदान करने से किसी भी तरह की कोई बीमारी नहीं होती है शरीर में नया रक्त बनने की प्रक्रिया तेज हो जाती है रक्तदान करने से शरीर में कोलेस्ट्रॉल का स्तर कम हो जाता है रक्त दान करने से एक आत्म संतोष मिलता है।



छिंदवाड़ा : शनिवार को रक्तदान करते हुए युवा।

यूएनडीपी प्रोजेक्ट की कार्यशाला का समापन



छिंदवाड़ा, देशबन्धु। तीन दिवसीय कार्यशाला एकाई इंटरनेशनल होटल छिंदवाड़ा में संपन्न हुई जहां सभी अधिकारी, कर्मचारी उपस्थित रहे। समापन २१ मार्च को विधिवत किया गया। मिली जानकारी के अनुसार GoI-GEF-UNDP प्रोजेक्ट अंतर्गत प्लानिंग वर्कशॉप का तीन दिवसीय कार्यशाला का पहला दिन आयोजित हुआ।

इस कार्यशाला की शुरुआत मुय अतिथि अंजन कुमार मोहंती, ADG, MoEFCC एवं PCCF पुरुषोत्तम धोमान, GIM ग्रीन इंडिया मिशन, भोपाल, फीलड डायरेक्टर पंच देवा प्रसाद, मधु व्ही राज वन संरक्षक वन वृत्ता छिंदवाड़ा, शौलेन्द्र सिंह, जिला कलेक्टर छिंदवाड़ा, साहिल गार्ग वनमण्डलाधिकारी पश्चिम छिंदवाड़ा, एल.के. वासनिक, वनमण्डलाधिकारी

तीन दिवसीय कार्यशाला छिंदवाड़ा के एकाई इंटरनेशनल होटल में हुई आयोजित

दक्षिण व पूर्व छिंदवाड़ा, अमित निकम

वनमण्डलाधिकारी उत्पादन वनमंडल, सभी उपवांडल अधिकारी अनादि बुधौलिया, एच.सी. बघेल, भारत सोलंकी, ब्रजेन्द्र खोब्रागडे सभी वन परिक्षेत्र अधिकारी पंकज शर्मा, कीर्तिबाला गुप्ता, अलका भूरिया, करिश्मा खान एवं अन्य विभाग के जिला अधिकारी कार्यशाला में उपस्थित रहे। कार्यशाला में उपस्थित मुख्य अतिथि ने कहा कि इस

तीन दिवसीय कार्यशाला में लैंड डिग्रेडेशन न्यूट्रलिटी के अंतराष्ट्रीय लक्ष्य को ध्यान में रखते हुए प्लान तैयार एवं सही तरीके से उसका इंप्लीमेंटेशन होना चाहिए। इस कार्यशाला में यूएनडीपी से सुब्रतो पॉल, प्रोग्राम मैनेजर, गुजरात से बनी ग्रासलैंड डिविजन, कच्छ से बी.एम. पटेल, डीसीएफ, महाराष्ट्र से अमोल चव्हाण, एसीएफ, नंदुरवार उपस्थित थे।



ईको क्लब ने किया एक दिवसीय वन भ्रमण

छिंदवाड़ा, देशबन्धु। नगर के बालाजी पब्लिक स्कूल की ईको क्लब द्वारा एक दिवसीय वन भ्रमण का आयोजन किया गया जिसमें 1 लब के सदस्यों ने ग्राम मारई एवं भद्रभदा के वनक्षेत्र में भ्रमण किया एवं प्रकृति को नजदीक से जाना साथ ही वन्य प्राणियों के लिए जल संरक्षण के प्रयास किये। जलस्त्रोतों की साफ-सफाई की एवं पेड़-पौधों के बारे में जानकारी प्राप्त की। यह कार्यक्रम विद्यालय की प्राचार्या श्रीमति बी. अनुराधा नायडू के निर्देशन में तथा एसोसिएट डायरेक्टर बी. अभिषेक नायडू व बी. आदर्श नायडू के मार्गदर्शन में संपन्न किया गया जिसमें 1 लब प्रभारी नरेश जोशी, पंकज बरनवाल एवं श्रीमति वर्षा श्रीवास्तव सहित समस्त सदस्यों की सक्रिय भूमिका रही।

सार-समाचार

26 मार्च को चौरई व चांद ब्लाक कांग्रेस की होगी बैठक, जिला कांग्रेस अध्यक्ष रहेंगे उपस्थित

छिंदवाड़ा, देशबन्धु। कांग्रेस की 4लाक इकाइयों को सक्रिय करने के साथ ही नवनिर्वाचित पदाधिकारियों को जिम्मेदारी सौंपकर उन्हें जमीनी स्तर पर जुटाने में जुटी कांग्रेस 4लाक, क्षेत्रीय और फिर बृथ स्तर पर अपना ध्यान केंद्रित करेगी। आगामी दिवस में जिला कांग्रेस अध्यक्ष चौरई विधानसभा क्षेत्र में आयोजित दो बैठकों में सहभागिता होकर 4लाक कांग्रेस कमेटी के पदाधिकारियों व कार्यकर्ताओं को आवश्यक दिशा निर्देश देंगे।

जिला कांग्रेस कमेटी अध्यक्ष विश्वनाथ ओकटे दिनांक २६ मार्च २०२५ को चौरई विधानसभा क्षेत्र के चौरई 4लाक कांग्रेस एवं चांद 4लाक कांग्रेस की आयोजित बैठक में उपस्थित होंगे। अपने पूर्व निर्धारित समयनुसार दोपहर 0एक बजे चांद 4लाक कांग्रेस कमेटी की आयोजित बैठक में उपस्थित होंगे। इस बैठक में चौरई विधानसभा प्रभारी अशोक तिवारी, विधायक सुजीत चौधरी, 4लाक अध्यक्ष पुष्पोज पटेल एवं पर्यवेक्षक शैलेश दीक्षित व महेश धुवे सहित चांद 4लाक कांग्रेस कमेटी के समस्त पदाधिकारी व कार्यकर्ताओं की उपस्थिति में संगठनात्मक विषयों पर चर्चा करने के साथ ही नवगठित कार्यकारिणी के पदाधिकारियों को नियुक्ति पत्र प्रदान किए जावेंगे।

चौरई 4लाक कांग्रेस की बैठक दोपहर ३ बजे से प्रारंभ होगी जिसमें कांग्रेस जिलाध्यक्ष विश्वनाथ ओकटे के द्वारा 4लाक कांग्रेस कमेटी के पदाधिकारियों व कार्यकर्ताओं को आवश्यक दिशा निर्देश देने के साथ ही संगठनात्मक विषयों पर भी चर्चा की जावेगी। साथ ही नवनिर्वाचित पदाधिकारियों को नियुक्ति पत्र प्रदान किए जावेंगे। आयोजित बैठक में चौरई विधानसभा प्रभारी अशोक तिवारी, चौरई विधायक सुजीत चौधरी, 4लाक अध्यक्ष तीर्थ ठाकुर व पर्यवेक्षक गोविंद बिजौलिया सहित चौरई 4लाक कांग्रेस के पदाधिकारी व कार्यकर्ताओं की उपस्थिति रहेंगे।

महिला कांग्रेस ने घोषित की अमरवाड़ा ब्लॉक व नगर की कार्यकारिणी

छिंदवाड़ा, देशबन्धु। म.प्र. के पूर्व मुयमंत्री कमलनाथ एवं जिले के पूर्व सांसद नकुलनाथ के निर्देशानुसार महिला कांग्रेस के द्वारा अमरवाड़ा 4लाक व नगर की कार्यकारिणी घोषित की गई है। घोषित कार्यकारिणी में संगठन से जुड़ी कार्यकर्ताओं को जिम्मेदारी सौंपकर उन्हें तत्काल प्रभारी अपने-अपने क्षेत्रों में जुटने हेतु निर्देशित किया गया है। जिला कांग्रेस कमेटी अध्यक्ष विश्वनाथ ओकटे व विधानसभा प्रभारी अजय मैद व धीरेशशा से चर्चा के उपरांत व महिला कांग्रेस की प्रभारी श्रीमती मंजू बैस की सहमति लेकर जिला महिला कांग्रेस अध्यक्ष श्रीमती किरण चौधरी के द्वारा अमरवाड़ा 4लाक महिला कांग्रेस की कार्यकारिणी एवं अमरवाड़ा नगर महिला कांग्रेस की कार्यकारिणी घोषित की गई है। घोषित कार्यकारिणी में नि6नानुसार पदों पर नवनिर्वाचितों की गई है। अमरवाड़ा 4लाक महिला कांग्रेस अध्यक्ष गीता विश्वकर्मा, कार्यकारी अध्यक्ष पद पर रेहाना खान एवं रानु उडके मनोनीत की गई है। गुपूर विश्वकर्मा को 4लाक महिला कांग्रेस का प्रवक्ता मनोनीत किया गया है। सचिव- अनिता नागवंशी व बबिता विश्वकर्मा को घोषित कार्यकारिणी में सचिव पद की जिम्मेदारी सौंपी है। सहसचिव पद पर कांति नवरोती व हेमवती चंद्रवंशी नियुक्त की गई है। वरिष्ठ उपाध्यक्ष पद पर पार्वती शाह व सुहागा डेहरिया मनोनीत की गई है। सक्रिय सदस्य- रामचारी यादव, कंचन नागवंशी, कविता नर, आरती डेहरिया, आशमा खान, साधना उडके, रामवती उडके, प्रियंका डेहरिया, भागवती भलावी, प्रेमवति जंजेली व श्यामली डेहरिया को सक्रिय सदस्य मनोनीत किया गया है। अमरवाड़ा नगर कांग्रेस की घोषित कार्यकारिणी में नगर अध्यक्ष सुशीला मारफे, कार्यकारी अध्यक्ष नेहा अवस्थी, संजीदा खान व चंदा डेहरिया मनोनीत की गई है। वरिष्ठ उपाध्यक्ष पद पर अन्नपूर्णा बरैया मनोनीत की गई है। उपाध्यक्ष पद की जिम्मेदारी इंदरा वर्मा को सौंपी है। सचिव पद पर शैलकुमारी बंजारा व सहसचिव पद पर संगीता मालवीय मनोनीत की गई है।

आज सांसद विवेक साहू मुख्यमंत्री के साथ कार्यक्रमों में होंगे शामिल

छिंदवाड़ा, देशबन्धु। सांसद बंटी विवेक साहू रविवार को मुयमंत्री डॉ. मोहन यादव के पांडुर्णा एवं सौसर में आयोजित कार्यक्रमों के दौरान उनके साथ प्रमुख रूप से उपस्थित रहेंगे, साथ ही अन्य कार्यक्रमों में भी शामिल होंगे। सांसद श्री साहू दोपहर १२.३० बजे पेंशनर्स समाज के भवन में मध्यप्रदेश पेंशनर्स समाज द्वारा आयोजित होली मिलन समारोह में शामिल होंगे। दोपहर १ बजे शंकर होम कॉलोनी आनंद लॉन के पास चंदनगांव श्री शिव महापुराण कथा में शामिल होंगे। दोपहर २ बजे से पांडुर्णा एवं सौसर में मुयमंत्री डॉ. मोहन यादव के साथ विभिन्न कार्यक्रमों में शामिल होंगे। रात्रि ८ बजे भागवत कथा में शामिल होंगे।

ई नगर पालिका पोर्टल हुआ शिफ्ट, सिटीजन ऐप के माध्यम से भी जमा होंगे कर


छिंदवाड़ा, देशबन्धु। वि8शो वर्ष समाप्ति के पूर्व नगरीय विकास एवं आवास विभाग द्वारा नगर निगम के संपंषि एवं जल उपभोक्ता प्रभार के डाटा सर्वे को एमपीई नगर पालिका पोर्टल से ई नगर पालिका पोर्टल एमपी के २.० सर्वर में शिफ्ट किया गया है। पोर्टल के इस सर्वर में शिफ्ट होने से अब नागरिकों को ऐप के माध्यम से स्वयं संपंषि कर एवं जल उपभोक्ता प्रभार के भुगतान की सुविधा भी मिल गई है।

इसके लिए नागरिक एवं करदाता प्ले स्टोर में जाकर एमपी ई नगर पालिका एप्लिकेशन को डाउनलोड कर अपनी सिटीजन आईडी बना सकते हैं। इस आईडी के माध्यम से नागरिक आसानी से अपने संपंषि कर एवं जल उपभोक्ता प्रभार का भुगतान कर सकते हैं। इसके साथ ही शहर के करदाता निगम द्वारा बनाए गए कुकड़ा जगत जौन कार्यालय, जीएसटी ऑफिस के सामने सेवा सदन, जगन्नाथ स्कूल के पीछे जौन कार्यालय, निगम मुय्यालय, लोनिया करबल जौन कार्यालय एवं चंदनगांव के संपंषि कर एवं जलकर के संग्रहण काउंटर में अपने बकाया जलकर एवं संपंषि कर का भुगतान ३१ मार्च तक समाप्त के सातों दिन कर सकते हैं।

निगमायुक्त के आदेश पर शनिवार एवं रविवार को भी निगम एवं जौन के सभी काउंटर खूल रहे हैं। नगर निगम आयुक्त चंद्रप्रकाश राय ने बताया कि वर्तमान में जारी आवासीय संपंषि कर के बिल में वर्ष २०२४-२५ की राशि ५० प्रतिशत छूट चटाकर लिखी गई है अतएव करदाता को बिल में लिखी राशि ही जमा करना है। इसके साथ ही इस बिल का भुगतान यदि चालू वि8शो वर्ष में नहीं किया जाता है तो संपंषि कर की राशि की छूट समाप्त हो होगी अर्थात जगत वर्ष में राशि १०० प्रतिशत हो जाएगी की जानकारी जारी प्रेस विज्ञप्ति के माध्यम से दी गई है।

रजोला रैयत की शशिकली ने मछली व मुर्गी पालन के साथ उगाई सब्जियां, बनीं आत्मनिर्भर

छिंदवाड़ा, देशबन्धु। अगर हौसला हो तो मुश्किलें भी आसान हो जाती हैं, यह बात छिंदवाड़ा जिले के विकासखंड मोहखेड़ की रहने वाली शिवकली उईके ने सच कर दिखाया है। कभी आर्थिक तंगी के चलते जीवनयापन करना भी मुश्किल था, लेकिन आज शिवकली उईके अपने आत्मविश्वास और मेहनत के दम पर हर महीने 40 हजार रुपये तक की आय अर्जित कर रही हैं। उनकी सफलता की यह कहानी अन्य महिलाओं के लिए प्रेरणास्रोत बन गई है।



संघर्ष से आत्मनिर्भरता का सफर
४२ वर्षीय शिवकली उईके जो कि विकासखंड मोहखेड़ के ग्राम रजोला रैयत की निवासी हैं, पहले केवल गृहिणी थीं। उनकी शिक्षा दूसरी कक्षा तक ही हो पाई थी और घर की आर्थिक स्थिति बेहद कमजोर थी। परिवार का भरण-पोषण मुश्किल से हो पाता था, यहाँ तक कि बच्चों की पढ़ाई भी अधूरी रह गई थी। समाज में भी लोग उनसे दूरी बनाकर रखते थे, क्योंकि उन्हें लगता था कि वे उधार मांगने आ सकती हैं। शिवकली बताती हैं घर की तंगहाली देखकर हमेशा यही सोचती थी कि कुछ करना चाहिए, लेकिन कैसे और कहाँ से शुरू करें, ये समझ नहीं आता था।

उम्मीद की किरण आजीविका मिशन
आजीविका मिशन के अंतर्गत जब ग्राम में सीआरपी ड्राइव के तहत महिलाओं को समूह में जोड़ने का प्रयास हुआए तब शिवकली उईके भी प्रेरित हुईं। उन्होंने अपने परिवार से चर्चा कर एक जनवरी २०१६ को सीताराम स्व सहायता समूह से जुड़ने के बाद उन्होंने रजय भवानी ग्राम संगठन और शिव शक्ति संकुल स्तरीय संगठन के माध्यम से सीआईएफ राशि एक लाख00 रुपये प्राप्त की। इस राशि से उन्होंने व्यावसायिक स4जी उत्पादन, मछली पालन, मुर्गी पालन, और गाय के दूध का व्यवसाय शुरू किया। धीरे-धीरे उनकी मेहनत रंग लाई और उनकी आय में लगातार वृद्धि होती गई। आर्थिक सशक्तिकरण का उदाहरण शिवकली उईके ने अपनी सीआईएफ राशि को इस तरह निवेश किया। व्यावसायिक स4जी उत्पादन लागत चालीस00 हजार रुपये, आय ७५ हजार00 रुपये, मछली पालन लागत २० हजार रुपये, आय ४० हजार रुपये, मुर्गी पालन लागत पाँच00 रुपये, आय चालीस हजार000 रुपये है।

छात्रों ने पोस्टर के माध्यम से समझा जल का महत्व और ली संरक्षण की शपथ



छिंदवाड़ा, देशबन्धु। बिन पानी के न जीवन चल सकता है और न खेती की जा सकती है, न पशु पाले जा सकते हैं और ना ही जीवन जिया जा सकता है। जल के महत्व को आमजनों तक जानकारी देने एवं जल बचाने विश्व जल दिवस २२ मार्च के अवसर पर जागरूकता कार्यक्रम मध्यप्रदेश जन अभियान परिषद विकास कार्यखंड बिडुआ के तत्वावधान में सनराईज पब्लिक स्कूल में किया गया। इस अवसर पर परामर्शदाता श्यामल राव ने उपस्थित जनो को बताया की भीषण गर्मी में जल का स्तर गिर जाने की वजह से पीने योग्य पानी की कमी रहती है यदि हम प्राकृतिक जल स्त्रोतों एवं नलो से मिलने

वाले पानी जिसका की संरक्षण किया जाना चाहिए। हम जल किस तरह से बरबाद करते हैं पर आधारित कार्टूनिस्ट राजकुमार चौहान के द्वारा जनहित पर बनाये गये जल का करते दुरुपयोग को कैसे संरक्षण करना है पर आधारित चित्रों का प्रदर्शन कर जल की उपयोगिता से अवगत कराया। वहीं घरेलू बोर हैंडपंप एवं कुए के पानी का किस तरह से संरक्षण जैसे कई मुश्किलताएँ और कहा कि जहाँ एक ओर गर्मी के समय भीषण जल संकट से जुझते रहते हैं। उसी तरह बरसात में पानी बचाने के लिए कोई अथक प्रयास नहीं किया जाता यदि हम बरसात के पानी को सहेजकर रखें तो हमारा ग्राम खुशहाल बन सकता है। विकास खंड समन्वय दीपक गेडाम ने कहा की प्रकृति के संतुलन को बचाए रखने के लिए हमें पेड़, मिट्टी, वन्यप्राणियों का संरक्षण करना आवश्यक होता है उसी तरह मनुष्य के जीवन जीने के लिए पानी का संरक्षण कहीं ज्यादा आवश्यक होता है। इसलिए हम सब मिलकर पानी के महत्व को समझते हुये सहेजकर रखें। यदि हम जल को अभी से रोककर रखेंगे तो आने वाले समय में संकट से बच पाएंगे।

संस्था के संचालक सुनील चौरागढ़ ने कहा कि ग्राम का पानी गांव मे की परिकल्पना को साकार करने हमें बेकार बहने वाले नल के पानी को बचाने के लिए टोटी लगाएँ। मनोज जैन ने कहा की हमें जगह-जगह पर सोकपीट का निर्माण कर छल का पानी को सुरक्षित करने के उपाय पर पहल करने, गिरते जल स्तर को बचाने अधिक से अधिक पेड़ लगाने जन जागरूकता कार्यक्रम चलाने उपस्थित जनो से अपील की। कार्यक्रम उपरांत जल संरक्षण की शपथ दिलाई आयोजन को सफ्त बनाने में नवांकुर संस्था मानव जल कल्याण सेवा समीति बिडुआ, एम.एस.ड4ल्यू. की छात्रा संगीता मदनकर, बी एस ड4ल्यू की छात्र यश्विनी बाचेकर, शिक्षक कोमल गाकरे, विनोद वर्मा, विनीता जाधव, वर्षा कडवे, प्रतिमा खरपुर से आदी सहित छात्रो का सराहनीय सहयोग रहा।

इस अवसर पर किसान मोर्चा जिलाध्यक्ष शोभराव यादव, श्रीमती विजया यादव के साथ शनिवार को श्री केशरी नंदन हनुमान मंदिर पहुंचे। श्री एवं श्रीमती यादव ने श्री केशरी नंदन हनुमान जी की संध्या आरती की और आशीर्वाद प्राप्त किया।

केशरीनंदन हनुमानजी का आशीर्वाद लेने पहुंचे भाजपाध्यक्ष

इस अवसर पर किसान मोर्चा जिलाध्यक्ष शोभराव यादव, श्रीमती विजया यादव के साथ शनिवार को श्री केशरी नंदन हनुमान मंदिर पहुंचे। श्री एवं श्रीमती यादव ने श्री केशरी नंदन हनुमान जी की संध्या आरती की और आशीर्वाद प्राप्त किया।



इस अवसर पर मंदिर में बड़ी सं2या में श्रद्धालु भक्तजन उपस्थित थे जहां सभी ने बड़े श्रद्धा पूर्वक भगवान की आरती कर प्रसाद गृहण किया और पुण्यलाभ लिया। बता दें कि यह मंदिर नारियल वाले हनुमान के नाम से जाना जाता है।



सिम्स में म्यूजिक कक्ष का उद्घाटन

छिंदवाड़ा, देशबन्धु। शासकीय चिकित्सा महाविद्यालय सिम्स में म्यूजिक सोसाइटी कक्ष का उद्घाटन अधिष्ठाता सिम्स डॉ. अभय कुमार द्वारा किया गया। इस अवसर पर डॉ. अर्वाण कुमार ने 6युजिक सोसाइटी के पदाधिकारियों एवं छात्रों को बधाई दी और भविष्य के लिए शुभकामनाएं दी। ४6युजिक सोसाइटी के प्रेसिडेंट डॉ. विवेकानंद वाघमारे ने इसके उद्देश्य के बारे में बताया हुए इसे छात्रों के सर्वांगीण विकास एवं गायन में रुची रखने वाले छात्रों और टीचर्स के लिए उपयोगी बताया। साथ ही नियमित गायन अ5यास मानसिक तनाव कम करने में भी सहायक होगा। इस अवसर पर वाइस प्रेसिडेंट डॉ. नितिन गोसेवाडे ने मंच संचालन किया। इस अवसर पर सोसाइटी के पदाधिकारी डॉ. प्रीतम खेरकर, डॉ. नितिन गोसेवाडे, डॉ. रूपेश साहू, डॉ. अमोल दुगकर, डॉ. शशिकांत आर्या, छात्र विशिष्ट और विलास उपस्थित थे। साथ ही फैकल्टी में अधीक्षक डॉ. विपिन जैन, सांस्कृतिक कार्यक्रम प्रभारी डॉ. मेघा जैन एवं विभिन्न विभागों के टीचर्स उपस्थित रहे।